

# Sri Raghavendra

## Stotram

### శ్రీ రాఘవేంద్ర స్తోత్రం

శ్రీపూర్ణబోధగురుతీర్థపయోబ్ధిపారా

కామారిమాక్షవిషమాక్షశిరః స్పృశంతీ |

పూర్వోత్తరామితతరంగచరత్సుహంసా

దేవాళిసేవితపరాంఘ్రిపయోజలగ్నా || 1 ||

జీవేశభేదగుణపూర్తిజగత్సుసత్త్వ

నీచోచ్ఛభావముఖనక్రగణైః సమేతా |

దుర్వాద్యజాపతిగిళైః గురురాఘవేంద్ర

వాగ్దేవతాసరిదముం విమలీ కరోతు || 2 ||

శ్రీరాఘవేంద్రః సకలప్రదాతా

స్వపాదకంజద్వయభక్తిమద్యః |

అఘూద్రిసంభేదనదృష్టివజ్రః

క్షమాసురేంద్రోఽవతు మాం సదాఽయం || 3 ||

శ్రీరాఘవేంద్రో హరిపాదకంజ-

నిషేవణాల్లబ్ధసమస్తసంపత్ |

దేవస్వభావో దివిజద్రుమోఽయం

ఇష్టప్రదో మే సతతం స భూయాత్ || 4 ||

భవ్యస్వరూపో భవదుఃఖతూల-

సంఘాన్నిచర్యః సుఖదైర్యశాలీ |

సమస్తదుష్టగ్రహనిగ్రహేశో

దురత్యయోపప్లవసింధుసేతుః || 5 ||

నిరస్తదోషో నిరవద్యవేషః

ప్రత్యర్థిమూకత్వనిదానభాషః |

విద్యత్పరిజ్ఞేయమహావిశేషో

వాగ్వైఖరీనిర్జితభవ్యశేషః || 6 ||

సంతానసంపత్పరిశుద్ధభక్తి-

విజ్ఞానవాగ్దేహాసుపాటవాదీన్ |

దత్త్వా శరీరోత్థసమస్తదోషాన్

హత్త్వా స నోఽవ్యాధురురాఘవేంద్రః || 7 ||

యత్పాదోదకసంచయః

సురనదీముఖ్యాపగాసాదితా-

సంఖ్యాఽనుత్తమపుణ్యసంఘవిలసత్ప్రఖ్యాతపుణ్యా

వహః |

దుస్తాపత్రయనాశనో భువి మహా

వంధ్యాసుపుత్రప్రదో

వ్యంగస్వంగసమృద్ధిదో గ్రహమహాపాపాపహస్తం

శ్రయే || 8 ||

యత్పాదకంజరజసా పరిభూషితాంగా

యత్పాదపద్మమధుపాయితమానసా యే |

యత్పాదపద్మపరికీర్తనజీర్ణవాచ

స్తద్ధర్శనం దురితకాననదావభూతం || 9 ||

సర్వతంత్రస్వతంత్రోఽసౌ శ్రీమధ్వమతవర్ధనః |

విజయీంద్రకరాజ్ఞోత్థసుధీంద్రవరపుత్రకః |

శ్రీరాఘవేంద్రో యతిరాట్ గురుర్మే స్యాద్భయాపహః

|

జ్ఞానభక్తిసుపుత్రాయుః యశః శ్రీః పుణ్యవర్ధనః || 10

||

ప్రతివాదిజయస్వాంతభేదచిహ్నో దరో గురుః |

సర్వవిద్యాప్రవీణోఽన్యో రాఘవేంద్రాన్నవిద్యతే ||

11 ||

అపరోక్షీకృతశ్రీశః సముపేక్షితభావజః |

అపేక్షితప్రదాతాఽన్యో రాఘవేంద్రాన్నవిద్యతే || 12

||

దయాదాక్షిణ్యవైరాగ్యవాక్పాటవముఖాంకితః |

శాపానుగ్రహశక్తోఽన్యో రాఘవేంద్రాన్నవిద్యతే || 13

||

అజ్ఞానవిస్మృతిభ్రాంతిసంశయాఽపస్మృతిక్షయాః |

తంద్రాకంపవచఃకౌణ్యముఖా యే చేంద్రియోద్భవాః |

దోషాస్తే నాశమాయాంతి రాఘవేంద్ర ప్రసాదతః ||

14 ||

ఓం శ్రీరాఘవేంద్రాయ నమః ఇత్యఽష్టాక్షరమంత్రతః

|

జపితాద్భావితాన్నిత్యం ఇష్టార్థాః స్యుర్నసంశయః

|| 15 ||

హంతు నః

కాయజాన్తోషానాత్మాత్మీయసముద్భవాన్ |

సర్వానపి పుమర్థాంశ్చ దదాతు గురురాత్మవితీ ||

16 ||

ఇతి కాలత్రయే నిత్యం ప్రార్థనాం యః కరోతి సః |

ఇహాముత్రాప్తసర్వేష్టో మోదతే నాత్ర సంశయః ||

17 ||

అగంయమహిమా లోకే రాఘవేంద్రో మహాయశాః |

శ్రీమధ్వమతదుగ్ధాబ్ధిచంద్రోఽవతు సదాఽనఘః ||

18 ||

సర్వయాత్రాఫలావాప్త్యై యథాశక్తిప్రదక్షిణం |

కరోమి తవ సిద్ధస్య బృందావనగతం జలం |

శిరసా ధారయాంయద్య సర్వతీర్థఫలాప్తయే || 19

||

సర్వాభీష్టార్థసిద్ధ్యర్థం నమస్కారం కరోంయహం |

తవ సంకీర్తనం వేదశాస్త్రార్థజ్ఞానసిద్ధయే || 20 ||

సంసారేఽక్షయసాగరే ప్రకృతితోఽగాధే సదా దుస్తరే

|  
సర్వావద్యజలగ్రహారనుపమైః కామాదిభంగాకులే |

నానావిభ్రమదుర్భ్రమేఽమితభయస్తోమాదిఫేనోత్కటే

|  
దుఃఖోత్కృష్టవిషే సముద్ధర గురో మా మగ్నరూపం

సదా || 21 ||

రాఘవేంద్ర గురు స్తోత్రం యః పఠేద్భక్తిపూర్వకం |

తస్య కుష్ఠాదిరోగాణాం నివృత్తిస్త్యరయా భవేత్ ||

22 ||

అంధోఽపి దివ్యదృష్టిః స్యాదేడమూకోఽపి వాక్పతిః |

పూర్ణాయుః పూర్ణసంపత్తిః స్తోత్రస్యాఽస్య

జపాద్భవేత్ || 23 ||

యః పిబేజ్జలమేతేన స్తోత్రేణైవాభిమంత్రితం |

తస్య కుక్షిగతా దోషాః సర్వే నశ్యంతి తత్ క్షణాత్ ||

24 ||

యద్భృందావనమాసాద్య పంగుః ఖంజోఽపి వా  
జనః |

స్తోత్రేణానేన యః కుర్యాత్ప్రదక్షిణనమస్కృతి |

స జంఘాలో భవేదేవ గురురాజప్రసాదతః || 25 ||

సోమసూర్యోపరాగే చ పుష్యార్కాదిసమాగమే |

యోఽనుత్తమమిదం స్తోత్రమష్టోత్తరశతం జపేత్ |

భూతప్రేతపిశాచాదిపీడా తస్య న జాయతే || 26 ||

ఏతత్స్తోత్రం సముచ్ఛార్య గురోర్భృందావనాంతికే |

దీపసంయోజనాజ్ఞానం పుత్రలాభో భవేద్ధ్రువం || 27

||

పరవాదిజయో దివ్యజ్ఞానభక్త్యాదివర్ధనం |

సర్వాభీష్టప్రవృద్ధిస్సాస్వాత్త కార్యా విచారణా || 28

||

రాజచోరమహావ్యాఘ్రుసర్పనక్రాదిపీడనం |

న జాయతేఽస్య స్తోత్రస్య ప్రభావాన్నాత్ర సంశయః

|| 29 ||

యో భక్త్యా గురురాఘవేంద్రచరణద్వంద్వం స్మరన్  
యః పఠేత్ |

స్తోత్రం దివ్యమిదం సదా న హి భవేత్తస్యాసుఖం  
కించన |

కిం త్విష్టార్థసమృద్ధిరేవ కమలానాథప్రసాదోదయాత్  
|

కీర్తిర్దిగ్విదితా విభూతిరతులా సాక్షీ హయాస్యోఽత్ర  
హి || 30 ||

ఇతి శ్రీ రాఘవేంద్రార్య గురురాజప్రసాదతః |

కృతం స్తోత్రమిదం పుణ్యం శ్రీమద్భిక్ష్యప్వణాభిదైః ||  
31 ||

పూజ్యాయ రాఘవేంద్రాయ సత్యధర్మరతాయ చ |

భజతాం కల్పవృక్షాయ నమతాం కామధేనవే || 32  
||

ఆపాదమౌళిపర్యంతం గురుణామాకృతిం స్మరేత్ |

తేన విఘ్నః ప్రణశ్యంతి సిద్ధ్యంతి చ మనోరథాః ॥

33 ॥

దుర్వాదిధ్వాంతరవయే వైష్ణవేందీవరేందవే |

శ్రీరాఘవేంద్ర గురవే నమోఽత్యంత దయాళవే ॥

34 ॥

మూకోఽపి యత్ప్రసాదేన ముకుందశయనాయ తే

|

రాజరాజాయతే రిక్తో రాఘవేంద్రం తమాశ్రయే ॥

ఇతి శ్రీ అప్పణ్ణాచార్యవిరచితం శ్రీరాఘవేంద్ర స్తోత్రం

సంపూర్ణం ॥